



СЛУЖБЕН ГЛАСНИК НА ОПШТИНА НЕГОТИНО

Службен гласник бр. 20/25
16.12.2025 година

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02 и „ Службен весник на РСМ “ бр.202/24) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 , 13/20 и 3/22), Градоначалникот на општина Неготино донесе

З А К Л У Ч О К за објавување на **З А К Л У Ч О Ц И** против дезинформациите за мигрантски кампови и политичките манипулации

Се објавуваат **Заклучоци против дезинформациите за мигрантски кампови и политичките манипулации** , што Советот на Општина Неготино ги усвои на седницата одржана на ден **14.12.2025** година.

Бр.09- 2522/1
16.12.2025 година

ГРАДОНАЧАЛНИК
Општина Неготино
Марија Нацева с.р

Врз основа на член 36 став 1 точка 15 од Законот за локалната самоуправа („Службен весник на РМ” број 5/02 и Службен весник на РСМ 202/24) и член 79 ст.1 од Статутот на општина Неготино (Сл.гласник на општина Неготино “ бр. 3/06, 2/11, 9/11, 16/12 , 16/14, 13/20 и 3/22), Советот на општина Неготино на седницата одржана на ден **14.12.2025** година ги донесе следните

ЗАКЛУЧОЦИ

против дезинформациите за мигрантски кампови и политичките манипулации

Член 1

1. Се осудува лажната кампања и манипулативно дејствување на опозициски политички субјекти, преку кои во јавноста се пласираат неистини и инсинуации за наводно прифаќање мигранти или изградба на мигрантски кампови на територијата на општините.

2. Се констатира дека ваквите дезинформации се шират свесно и континуирано , со цел создавање паника и чувство на несигурност кај граѓаните , што директно ја нарушува стабилноста и спокојство во локалните заедници.

3. Се потврдува дека на територијата на општина Неготино нема, ниту било побарано , ниту е договорено, ниту ќе биде дозволено воспоставување мигрантски кампови, прифатни центри или какви било трајни форми на сместување мигранти.

4. Се утврдува дека со овие заклучоци се става крај на сите шпекулации, дезинформации и лажни сценарија поврзани со наводно прифаќање мигранти или изградба на кампови, и се потврдува јасна и непроменлива политика против нелегална миграција, во интерес на безбедноста на граѓаните.

5. Се изразува поддршка на политиките на ладата насочени кон спречување на нелегална миграција, заштита на државниот суверенитет и обезбедување стабилност и безбедност во локалните заедници.

6. Се истакнува дека меѓуетнички односи, стабилноста, толеранцијата и меѓусебното почитување се темелни вредности на локалната заедница и дека секое неодговорно политичко дејствување кое може да ги наруши овие односи претставува сериозна закана за општествената кохезија.

7. Се повикуваат сите политички субјекти, јавни функционери и јавни чинители да покажат одговорност во јавниот говор, да ги почитуваат фактите и да се воздржат од ширење лаги и манипулации кои можат да предизвикаат страв, тензии и нарушување на јавниот ред во општините.

8. Овие заклучоци претставуваат јасна порака до граѓаните дека Советот на општина Неготино стои цврсто во заштита на нивната безбедност, мирниот живот и стабилноста на начата локалната заедница.

9. Со цел целосна транспарентност и навремено информирање на јавноста, овие заклучоци ќе бидат објавени на официјалната интернет страница на општината, како и преку останатите официјална интернет страница на општината, заради целосно и точно запознавање на граѓаните со нивната содржина и со ставовите на Советот.

Член 2

Овие Заклучи влегуваат во сила со денот на објавувањето во „Службен гласник на Општина Неготино“.

бр.08- 2506/4
14.12.2025 година

Совет на општина Неготино
Претседател,
Лилјана Арсова Митрова

СОДРЖИНА

СЛУЖБЕН ГЛАСНИК 20/2025

1. **Заклучок за објавување Заклучоци против дезинформациите за мигрантски кампови и политичките манипулации**
2. **Заклучоци против дезинформациите за мигрантски кампови и политичките манипулации**